

A Research & Refereed Journal (ISSN-2249-7854)

اردو جرنل ۱۲

۲۰۲۱

شعبہ اردو پبلسٹیونز کالج کراچی کا ایڈیٹنگ بورڈ



ساحر احسان

گوشے

اکبر آبادی

مدیر

ڈاکٹر شہاب ظفر اعظمی

نام مجلہ	:	اردو جرنل (ISSN:2249-7854)
اشاعت	:	۲۰۲۱ء
کتابی سلسلہ	:	۱۲
ناشر	:	شعبہ اردو، پٹنہ یونیورسٹی، پٹنہ۔ ۸۰۰۰۰۵
صفحات	:	352
اس شمارے کی قیمت	:	300 روپے (تین سو روپے)
اعزازی تعاون	:	1000/- (چار سال) / 2000/- (سات سال) / 5000/- (تاحیات)
کمپوزنگ	:	شاہد وحسی، رابطہ 9006331029
ملنے کا پتہ	:	شعبہ اردو، پٹنہ یونیورسٹی، پٹنہ۔ ۸۰۰۰۰۵
مطبع	:	

مجلس ادارت (Peer Review Committee)

پروفیسر اعجاز علی ارشد

پروفیسر اسلم آزاد	پروفیسر جاوید حیات
پروفیسر قدوس جاوید	پروفیسر اسرائیل رضا
پروفیسر حسین الحق	پروفیسر علیم اللہ حالی
پروفیسر کوثر مظہری	پروفیسر خواجہ محمد اکرام الدین



مجلس مشاورت

ڈاکٹر محمد نوشاد احمد	ڈاکٹر سورج دیو سنگھ
ڈاکٹر محمد سہیل انور	ڈاکٹر عبدالباسط حمیدی
ڈاکٹر بالمیکی رام	ڈاکٹر محمد جلال الدین



فہرست

۵	ڈاکٹر شہاب ظفر اعظمی	اپنی بات
		بوستان اکبر
۱۰	پروفیسر محمد حسن	اکبری تنقید اور تنقید اکبر
۱۶	پروفیسر قدوس جاوید	افکار اکبر الہ آبادی کی عصری معنویت
۲۷	پروفیسر علی احمد قاسمی	الہ آباد کی شعری روایت اور اکبر
۳۰	پروفیسر ابو بکر عباد	اکبر الہ آبادی کی قرأت نو
۳۹	ڈاکٹر آفتاب احمد منیری	اکبر الہ آبادی کا تصور اخلاقیات
۵۳	مولانا سید شاہ محمد ریان	حضرت شاہ اکبر دانا پوری اور اکبر الہ آبادی
۶۳	ڈاکٹر شیخ فاروق پاشا	کلام اکبر الہ آبادی میں مزاحمتی رویہ
۶۸	ڈاکٹر ظفر انصاری ظفر	اکبر الہ آبادی کی غزل گوئی
۷۴	ڈاکٹر محمد شارب	اکبر کی حمایت میں
۸۳	ڈاکٹر ارشاد سیانوی	اکبر کی طنزیہ شاعری میں مذہبی افکار
		گہائے نو:-
۹۲	محمد رضا ظہری	اکبر الہ آبادی کی شاعری مغربی تہذیب
۹۷	شمس الدین ملک	اکبر الہ آبادی کی شعری جہات
۱۰۲	ڈاکٹر ضمیر رضا	اکبر الہ آبادی کی شاعری میں سیاسی و سماجی فکر
۱۰۵	ڈاکٹر نعمت شمع	اکبر الہ آبادی کی شاعری کے مختلف عناصر
۱۱۱	شمع کوثر شمع	اکبر الہ آبادی کی شاعری میں اخلاقی قدریں
۱۱۷	ڈاکٹر فائزہ احمد	شہنشاہ طنز و ظرافت: اکبر الہ آبادی
۱۲۰	ڈاکٹر ممتاز جہاں	اکبر الہ آبادی: قوم و ملت کا مسیحا
۱۲۳	محمد علیم الدین شاہ	اکبر الہ آبادی کی عشقیہ شاعری
		گلشن ساحر
۱۲۸	پروفیسر علی احمد قاسمی	امید و نشاط کا شاعر: ساحر لدھیانوی
۱۳۴	پروفیسر اسلم جمشید پوری	ساحر لدھیانوی کی دو نظمیں: ایک جائزہ
۱۳۸	ڈاکٹر عبدالرحمن سبحانی	ساحر لدھیانوی کی فلمی اور غیر فلمی شاعری کا

۱۴۶	ڈاکٹر رشید جہاں انور	ساحر ایک احساس
۱۵۰	ڈاکٹر منتظر قاسمی	ساحر لدھیانوی کی شاعری میں عورت
۱۶۱	ڈاکٹر ارشاد شفیق	ساحر لدھیانوی اور ہاجرہ مسرور کی حیات معاشرہ
۱۷۰	ڈاکٹر سورج دیو سنگھ	اردو کا کثیر الجہات شاعر ساحر لدھیانوی

چمن تازہ:-

۱۷۸	ڈاکٹر شیخ عمران	ساحر کے گیتوں میں انسانی جذبات کی عکاسی
۱۸۱	ڈاکٹر عبدالباسط حمیدی	سحر بیان شاعر: ساحر لدھیانوی
۱۸۴	ڈاکٹر محمد سہیل انور	ساحر کی شاعری: ویژن، مشن اور ساحر کی امتزاج
۱۹۰	ڈاکٹر محمد مجاہد حسین	ساحر لدھیانوی: کیوں مجھ کو کوئی یاد کرے!
۱۹۵	ڈاکٹر شہناز بانو	ساحر فلمی نغموں کا سوداگر
۲۰۷	آصف پرویز	ساحر کی شاعری: ایک بازیافت
۲۱۳	توصیف احمد ڈار	ساحر لدھیانوی کی شاعری میں احتجاجی عناصر
۲۱۹	ڈاکٹر محمد حیدر علی	ساحر حقیقت سے سحر تک
۲۲۴	ڈاکٹر محمد نور نبی انصاری	ساحر لدھیانوی اور اشتراکیت

گلستان نقد و نظر

۲۳۲	پروفیسر شہاب الدین ثاقب	بہار میں اردو تحقیق: آغاز تا امروز
۲۳۸	ڈاکٹر مرزا حامد بیگ	نظیر اکبر آبادی اور ڈاکٹر فیملین
۲۴۶	پروفیسر حدیث انصاری	فضا ابن فیضی کی شاعری میں حسب الوطنی
۲۵۷	محمد اکرام	اردو اور عربی قصیدہ نگاری: ایک مطالعہ
۲۷۲	محمد عارف حسین	دبیر کا غیر منقوٹ کلام: ایک مطالعہ
۲۷۹	جاوید احمد	ادبی تنقید: وجود، ارتقا اور صورت حال
۲۸۹	ڈاکٹر زبیر عالم	سرسید، خانگی زندگی اور انکسار---
۲۹۶	شاہد وصی	علی عباس حسینی اور اردو ناول کی تاریخ و تنقید
۳۰۳	محمد عطاء اللہ	اردو کے اہم تاریخی ناولوں کی ادبی اہمیت
۳۱۶	شبیر احمد ڈار	زحاف اور تنسیخ زحاف: تحقیقی و تنقیدی مطالعہ
۳۲۹	فیضان حیدر	مجتبیٰ حسین کے سفر ناموں میں مزاحیہ عناصر
۳۳۵	شہلا یاسمین	رمز عظیم آبادی کی نظم نگاری مجموعہ ”نغمہ سنگ“---
۳۳۹	ڈاکٹر محمد منہاج الدین	پروفیسر شوکت سبزواری کی لسانی خدمات

ڈاکٹر شیخ فاروق باشا

لیکچرار، شعبہ اردو، گورنمنٹ ڈگری کالج، رائے چوٹی، آندھرا پردیش

کلام اکبرالہ آبادی میں مزاحمتی رویہ

لسان العصر اکبرالہ آبادی کی ولادت اس وقت ہوئی جب کہ سلطنت مغلیہ کا آخری چراغ ٹمٹا رہا تھا۔ ایسٹ انڈیا کمپنی کا ظالم ٹکڑہ تقریباً سارے ہندوستان کو جکڑ چکا تھا۔ ۱۸۵۷ء کی ناکام بغاوت کے بعد ہندوستانیوں کی رہی سہی طاقت توڑ دی گئی۔ اس وقت اکبرالہ آبادی کی عمر صرف گیارہ سال تھی۔ انگریزوں کے ظلم و استبداد کا نقش ہمیشہ کے لیے ان کے دل و دماغ پر مرتسم ہو گیا۔ بغاوت کے بعد ہندوستانی خصوصاً مسلم قوم انگریزوں کے عتاب کا شکار رہی۔ خوف و دہشت، ذلت و رسوائی، فقر و فاقہ اور غلامی و محکومی ان کا مقدر بن گئی۔ اسی زمانے میں محسن قوم و ملت سرسید احمد خاں نے محسوس کیا کہ انگریزی حکومت سے مبارزت کے بجائے مصالحت کا رویہ اپنانا چاہیے، عداوت کے بجائے رفاقت کا راستہ اختیار کیا جائے، سرسید نے اپنی قوم کو مغربی علوم سے استفادہ کرنے کی تلقین کی۔ اس سلسلہ میں ان کے تعلیمی کارنامے ہمیشہ یاد رکھے جائیں گے۔

ہندوستان پر انگریزی حکومت کا جب پوری طرح تسلط ہو چکا تو انہوں نے مسلم قوم پر طرح طرح کے مظالم شروع کر دیے۔ قتل و غارتگری کا بازار گرم ہو گیا، سرکاری ملازمتوں سے انہیں کنارہ کش کیا گیا، جاگیریں، مناصب اور وظیفے ختم کر دیے گئے۔ بہت سے لوگوں کو کالے پانی کی سزا سنائی گئی۔ کل تک جو برسر اقتدار تھے آج وہ محکوم، مجبور اور مقہور ہو گئے۔ بقول میر تقی میر

دلی میں آج بھیک بھی ملتی نہیں انہیں

تھا کل تلک دماغ جنہیں تخت و تاج کا

مغربی نظام تعلیم کا رواج، مغربی تہذیب کا جنون، مغرب کی کورانہ تقلید، عریانیت اور فیشن پرستی، اختلاط مرد و زن، الحاد پرستی، مفاد پرستی، غلامانہ ذہنیت، عیسائیت کی تبلیغ جیسے امور ہندوستان میں پنپ رہے تھے جن کی روک تھام کے لیے اکبرالہ آبادی کو شدید مزاحمت کرنی پڑی۔ مزاحمت، مصالحت اور مفاہمت کی ضد ہے۔ چونکہ برسر اقتدار حکومت کے خلاف مزاحمت ہے اس لیے انہوں نے راست اور سنجیدہ تیر و نشتر چھوڑنے کے بجائے طنز و مزاح کا اسلوب اختیار کیا۔ برسر اقتدار حکومت کے خلاف، آواز اٹھانا، ناخوشگوار اور ناسازگار حالات میں صدائے حق بلند کرنا، گویا اپنی موت کو آواز دینا تھا۔ لیکن اکبرالہ آبادی نے یہ کام بڑی خوبی اور ہمت سے کیا۔ کبھی اشارے

اور کناپے میں مزاحمت کی، کبھی دے الفاظ اور دھتے لہجہ میں، کبھی کھل کر بھی مزاحمتی رویہ اختیار کیا اور مختلف اشاروں، علامتوں اور استعاروں میں اپنی مزاحمت پیش کی۔ چند علامتیں پیش ہیں۔

بت، انگریزوں کی علامت، پیر اور مرشد، سرسید احمد خاں کی علامت، اونٹ مسلمانوں کی، گائے ہندوؤں کی، برہمن ہندوؤں کی مذہبی جماعت کا نمائندہ، جہاز اور کشتی ملک کی، زاغ اور الو انگریزوں کے نقالوں کی، بدھو عام مسلمانوں کی علامت ہے۔ اکبر نے ان علامتوں کو بعض جگہ واضح بھی کیا ہے۔

بدھو سے صرف ہند کا مسلم مراد ہے مقصود عاجزی ہے غرور اک فساد ہے
دل مرا جس سے بہلتا، کوئی ایسا نہ ملا بت کے بندے ملے، اللہ کا بندہ نہ ملا
واہ کیا راہ دکھائی ہے ہمیں مرشد نے کر دیا کعبے کو گم اور کلیسا نہ ملا
رشید احمد صدیقی اکبر الہ آبادی کے مزاحمتی رویہ کے تعلق سے کہتے ہیں۔

”حوصلہ و ہوس کی، الفت و آویزش کی، پیش قدمی و پسپائی کی، شور و سکوت کی اور سود و زیاں کی اکبر کی شاعری میں جلوہ گری ہے۔ کہیں خفی، کہیں جلی، کہیں شگفتہ، کہیں حزیں لیکن ہر جگہ دلنشین، اس عہد کے سیاسی شعور کو سمجھنے کے لیے اکبر کے کلام سے ہر طرح کی مدد لی جاسکتی ہے، شاید اتنی قیمتی مدد کہیں اور سے حاصل بھی نہیں ہو سکتی۔“

اکبر الہ آبادی نے سب سے زیادہ مغربی تہذیب سے مزاحمت کا رویہ اپنایا ہے۔ وہ مشرقی تہذیب کے دلدادہ تھے اور مشرقی تہذیب کی اساس اور بنیاد، مذہب، روحانیت اور اخلاق پر ہے۔ مغربی تہذیب کی بنیاد الحاد، مادیت اور فحاشی پر ہے۔ اکبر اپنی قوم کو اس تہذیب کی پر چھائیوں سے بچانا چاہتے تھے۔ یہ امر مسلم ہے کہ محکوم قوم بہت جلد حاکم قوم کی کورانہ تقلید کرتی ہے۔

مغربی تہذیب کی اندھی تقلید کے خلاف اردو زبان کے بہت سے ادیبوں اور شاعروں نے مزاحمتی رویہ اپنایا ہے لیکن اس سلسلہ میں شاعر مشرق علامہ اقبال اور اکبر الہ آبادی سب سے بیش پیش نظر آتے ہیں۔ علامہ اقبال کی مزاحمت کی ایک مثال ملاحظہ ہو۔

تمہاری تہذیب اپنے فخر سے آپ ہی خود کشی کرے گی
جو شاخ نازک پہ آشیانہ بنے گا نا پا سیدار ہوگا

اکبر الہ آبادی نے بھی جا بجا اپنے کلام میں طنز و مزاح کے پیرائے میں مغربی تہذیب پر وار کیا ہے۔ وہ کہتے ہیں۔

مرید دہر ہوئے وضع مغربی کرلی نئے صنم کی تمنا میں خود کشی کرلی
تھے یک کی فکر میں سو روٹی بھی گنی چاہی تھی شے بڑی سو چھوٹی بھی گنی

واعظ کی نصیحتیں نہ مانیں آخر پتلون کی تاک میں لنگوٹی بھی گئی
اکبر الہ آبادی کو یہ خوف شدید تھا کہ مغربی تہذیب و تمدن مسلم قوم کو اخلاقی انحطاط کے سمندر میں ڈبو
دے گی۔ آخر ہوا بھی یہی۔

نئی تہذیب سے ساقی نے ایسی گرجوشی کی کہ آخر مسلمانوں میں روح پھونگی بادہ نوشی کی
ایک اور جگہ کہتے ہیں:

تہذیب نو کے رنگ پر بلبل بنے ہیں سب واللہ کیا بہار ہے اس سبز باغ میں
یہ موجودہ طریقے راہی ملک عدم ہوں گے نئی تہذیب ہوگی اور نئے سماں بہم ہوں گے
اکبر الہ آبادی ایک مشرقی تہذیب کے پیروکار اور مذہب پسند شخص تھے، مغربی تہذیب کی اندھی تقلید
سے انہیں مشرقی تہذیب کے اعلیٰ اقدار خطرے میں دکھائی دے رہے تھے، بے حیائی اور فیشن پرستی کی وبا عام ہو
رہی تھی۔ حقوق نسواں اور مساوات مرد و زن کی آڑ میں مغربی دنیا نے خواتین کو سڑکوں پر مردوں کے برابر لاکھڑا کر
دیا تھا۔ اکبر نے خواتین کو عریانی اور فحاشی سے بچنے کی تلقین کی ہے۔ ایک رباعی میں خواتین کی بے حیائی اور بے
جوابی کے تعلق سے کہتے ہیں۔

بے پردہ کل جو آئیں نظر چند بیبیاں اکبر زمیں میں غیرت قومی سے گڑ گیا
پوچھا جو ان سے آپ کا پردہ وہ کیا ہوا کہنے لگیں کہ عقل پہ مردوں کی پڑ گیا
برطانوی حکومت نے حصول اقتدار کے بعد اس بات کی کوشش کی کہ مشرقی طرز تعلیم کا سدباب کیا جائے
تاکہ ان میں مذہب سے بیزاری، قدامت پسندی اور اعلیٰ اقدار کا فقدان ہو چنانچہ انہوں نے مغربی طرز تعلیم
ہندوستان بھر میں رائج کرنا شروع کر دیا۔ جدید فلسفہ اور سائنسی علوم کو عام کر دیا تاکہ مذہبی عقائد اور روایات کی
قدر و منزلت کم ہو۔ مسلمانوں میں مغربی تہذیب کے پیروکار اور تقلید کرنے والے پیدا ہوں۔ برطانوی حکومت
کے لیے کم تنخواہ پر کام کرنے والے ملازمین ہندوستان ہی میں مل جائیں، انگلستان سے نہ منگوانا پڑے اور یہ فکری
گئی کہ برطانوی تہذیب اور معاشرت خوشحالی اور ترقی کی علامت ہے اور مشرقی تہذیب تنزلی و انحطاط کی علامت،
ان مقاصد کے حصول کے لیے نئے تعلیمی نصاب اور نئی تعلیمی پالیسیوں کو نافذ کیا گیا۔ ایسے میں اکبر الہ آبادی کو اس
بات کا شدید احساس تھا کہ نئی تعلیمی پالیسی سے تہذیب و تمدن، دینی و ملی غیرت، ہمدردی اور رحمہلی ختم ہو جائے گی۔
محض دولت حاصل کرنا، ڈگری پانا، نوکری کرنا اور پنشن لینا ہو جائے گا۔ ان خیالات کا کھل کر اپنی شاعری میں
اظہار خیال کیا ہے۔ کہتے ہیں:

میں کیا کہوں احباب کیا کار نمایاں کر گئے بی اے کیا، نوکر ہوئے، پنشن ملی اور مر گئے
ایک اور شعر یوں ہے۔

پڑھ کر انگریزی میں دانا ہو گیا ”کم“ کا مطلب ہی کمانا ہو گیا
 اکبرالہ آبادی کے خیال میں تعلیم وہ واحد ذریعہ ہے جس سے قوموں کے قلوب و اذہان کو غلام بنایا جاسکتا
 ہے، یہ ایسا موثر ہتھیار ہے جو قتل و خون سے بھی زیادہ اہمیت رکھتا ہے۔ اپنے ایک مشہور شعر میں اس خیال کو اس
 طرح پیش کرتے ہیں۔

یوں قتل سے بچوں کے وہ بدنام نہ ہوتا افسوس کہ فرعون کو کالج کی نہ سوچھی
 قوم کے تعلیمی رہنما اور سماجی مصلح سرسید احمد خاں کے تعلیمی افکار سے اکبرالہ آبادی مطمئن نہیں تھے کیونکہ
 ان کے خیال میں علی گڑھ کا تعلیمی مرکز ظاہری چمک دمک اور دنیاوی ترقی کی حد تک محدود ہو گیا تھا۔ یہاں کے تعلیم
 یافتہ مادیت اور عقلیت کو سب کچھ سمجھ رہے تھے۔ وہ سرسید اور علی گڑھ کو ہدف تنقید بناتے ہوئے کہتے ہیں۔

ابتدا کی جناب سید نے جن کے کالج کا اتنا نام ہوا

انتہا یونیورسٹی پر ہوئی، قوم کا کام اب تمام ہوا

اس فکر کی طرف اشارہ کرتے ہوئے کہتے ہیں

حرف پڑھنا پڑا ہے ٹائپ کا

پانی پینا پڑا ہے پائپ کا

آب و دانہ کی حکمرانی ہے

مل کا آنا ہے نل کا پانی ہے

مغربی علوم و فنون، کے خلاف مزاحمتی رویہ کو دیکھ کر کوئی یہ خیال نہ کرے کہ اکبر جدید تعلیم اور علوم و فنون
 ، صنعت و حرفت کے مخالف ہیں۔ انہوں نے صرف تعلیم کے نام پر مرد و زن کے اختلاط، بے پردگی، مغربی فیشن
 پرستی اور نایاب گانے پر چوٹ کی ہے۔ ہر حال میں دینی مزاج اور مذہب کو قابل نمونہ سمجھنے کی تلقین کی ہے۔ ان کے
 چند اشعار اس بات کی غمازی کرتے ہیں۔

اٹھو تہذیب سیکھو، صنعتیں سیکھو، ہنر سیکھو

وہ باتیں جن سے قومیں ہو رہی ہیں نامور سیکھو

خواص خشک و تر سیکھو علوم بحر و بر سیکھو

بڑھاؤ تجربے، اطراف دنیا میں سفر سیکھو

دینی غیرت اور حمیت کو ابھارتے ہوئے کہتے ہیں۔

دلوں میں اپنی غیرت کو جگہ دو، جوش میں آؤ

خدا کے واسطے اے نوجوانو، ہوش میں آؤ

ایک اور جگہ اسی خیال کو پیش کرتے ہوئے مذہب اور دین کو سرچشمہ ہدایت سمجھنے کی تلقین کرتے ہیں۔

جائز ہے غباروں میں اڑو، چرخ پہ جھولو

تم شوق سے کالج میں پھلو، پارک میں پھولو

اللہ کو اور اپنی حقیقت کو نہ بھولو

بس ایک سخن بندہ عاجز کا رہے یاد

اکبرالہ آبادی اس خیال کی پر زور مخالفت کرتے ہیں کہ انگریز جہاں جائیں گے وہاں سائنسی ایجادات
 اور تکنالوجی ترقی کرے گی۔ ایجادات ان ملکوں میں بھی ہیں جہاں انگریز حکمران نہیں ہیں۔ جدید ایجادات کی

مخالفت انہوں نے کبھی نہیں کی بلکہ اس کے سیکھنے پر ابھارا ہے۔ وہ کہتے ہیں۔

عزم کر تقلید مغرب کا ہنر کے زور سے لطف کیا جو لد لیے موٹر پر زر کے زور سے
ان کے علاوہ الحاد پرستی کے خلاف بھی ان کی مزاحمت قابل قدر ہے۔ وہ کہتے ہیں۔

صدائے الحاد اٹھ رہی ہے خدا کی اب یاد اٹھ رہی ہے دلوں سے فریاد اٹھ رہی ہے کہ دین سے ہم گزر رہے ہیں
غرض اکبر الہ آبادی نے اپنے قلم و قسطاس کے ذریعہ ہر اس ناخوشگوار اور نامناسب رویے کے خلاف
مزاحمت کی جو ہمارے ملک میں پنپ رہے تھے، سماجی برائیوں، معاشرتی ناہمواریوں اور نا انصافیوں کے خلاف
آواز اٹھائی، حالانکہ وہ حکومت کے اعلیٰ عہدوں پر قائم رہے اس کے باوجود حکومت کے خلاف صدائے احتجاج بلند
کیا۔ اور یہ کہنا بے جا نہ ہوگا کہ اردو کے مزاحمتی ادب میں اکبر الہ آبادی کا احتجاجی اور مزاحمتی رویہ بہت توانا دکھائی
دیتا ہے۔



بہار کی بہار (جلد اول و دوم)

مصنف۔ پروفیسر اعجاز علی ارشد

بہار کی ادبی و تہذیبی تاریخ کا دستاویزی سلسلہ

ملنے کا پتہ

بک امپوریم، سبزی باغ، پٹنہ ۸۰۰۰۰۴